

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ഷട്ഷഷ്ടിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഷട്ഷഷ്ടിതമഃ സർഗഃ ||

ചൂഡാമണിം ദൃഷ്ട്വാ സീതാവൃത്തമുപലഭ്യ ച രാമസ്യ സീതാകൃതേ  
വിലാപഃ

ഏവമുക്തോ ഹനുമതാ  
രാമോ ദശരമാന്തജഃ |  
തം മണിം ഹൃദയേ കൃത്വാ  
രുരോദ സഹലക്ഷ്മണഃ ||5.66.1 ||

തം തു ദൃഷ്ട്വാ മണിശ്രേഷ്ഠം  
രാഘവഃ ശോകകർശിതഃ |  
നേത്രാഭ്യാമശ്രുപൂർണാഭ്യാം  
സുഗ്രീവമിദമബ്രവീത് ||5.66.2 ||

യഥൈവ ധേനുഃ സ്രവതി  
സ്നേഹാദ് വത്സസ്യ വത്സലാ |  
തഥാ മമാപി ഹൃദയം  
മണിശ്രേഷ്ഠസ്യ ദർശനാത് ||5.66.3 ||

മണിരന്തമിദം ദത്തം  
വൈദേഹ്യാഃ ശ്യാശൂരേണ മേ |  
വധുകാലേ യഥാ ബദ്ധ -  
മധികം മൂർധ്നി ശോഭതേ ||5.66.4 ||

അയം ഹി ജലസംഭൂതോ  
 മണിഃ പ്രവരപൂജിതഃ |  
 യജ്ഞേ പരമതുഷ്ടേന  
 ദത്തഃ ശക്രേണ ധീമതാ || 5.66.5 ||

ഇമം ദൃഷ്ട്വാ മണിശ്രേഷ്ഠം  
 തഥാ താതസ്യ ദർശനം |  
 അദ്യാന്യവഗതഃ സൗമ്യ  
 വൈദേഹസ്യ തഥാ വിഭോഃ || 5.66.6 ||

അയം ഹി ശോഭതേ തസ്യാഃ  
 പ്രിയായാ മുർധ്നി മേ മണിഃ |  
 അദ്യാന്യ ദർശനേനാഹം  
 പ്രാപ്താം താമിവ ചിന്തയേ || 5.66.7 ||

കിമാഹ സീതാ വൈദേഹീ  
 ബ്രൂഹി സൗമ്യ പുനഃ പുനഃ |  
 പരാസുമിവ തോയേന  
 സിഞ്ചന്തി വാക്യവാരിണാ || 5.66.8 ||

ഇതസ്തു കിം ദുഃഖതരം  
 യദിമം വാരിസംഭവം |  
 മണിം പശ്യാമി സൗമിത്രേ  
 വൈദേഹീമാഗതാം വിനാ || 5.66.9 ||

ചിരം ജീവതി വൈദേഹീ  
 യദി മാസം ധരിഷ്യതി |  
 ക്ഷണം വീര ന ജീവേയം  
 വിനാ താമസിതേക്ഷണാം || 5.66.10 ||

നയ മാമപി തം ദേശം  
 യത്ര ദൃഷ്ടാ മമ പ്രിയാ |  
 ന തിഷ്ഠേയം ക്ഷണമപി  
 പ്രവൃത്തിമുപലഭ്യ ച ||5.66.11 ||

കഥം സാ മമ സുശ്രോണീ  
 ഭീരുഭീരുഃ സതീ തദാ |  
 ദയാവഹാനാം ഘോരാണാം  
 മധ്യേ തിഷ്ഠതി രക്ഷസാം ||5.66.12 ||

ശാരദസ്തീമിരോൻമുക്തോ  
 നൂനം ചന്ദ്ര ഇവാംബുദൈഃ |  
 ആവൃതോ വദനം തസ്യ  
 ന വിരാജതി സാന്ദ്രതം ||5.66.13 ||

കിമാഹ സീതാ ഹനുമം -  
 സ്തത്ത്വതഃ കഥയസ്യ മേ |  
 ഏതേന ഖലു ജീവിഷ്യേ  
 ഭേഷജ്ഞനാതുരോ യഥാ ||5.66.14 ||

മധുരാ മധുരാലാപാ  
 കിമാഹ മമ ഭാമിനീ |  
 മദ്വിഹീനാ വരാഭോഹാ  
 ഹനുമൻ കഥയസ്യ മേ |  
 ദുഃഖാദ് ദുഃഖതരം പ്രാപ്യ  
 കഥം ജീവതി ജാനകീ ||5.66.15 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 സുന്ദരകാണ്ഡേ ഷട്ഷഷ്ടിതമഃ സർഗഃ ||